

అలూరు గ్రామీణం: ఆస్పత్రి మండలం తొగలగల్లు గ్రామంలో దారుణ హత్య చోటుచేసుకుంది. మలిది రోకలి బండతో వదినను కొట్టి చంపాడు. గ్రామస్థులు తెలిపిన వివరాల ప్రకారం.. గ్రామానికి చెందిన గంగావతి(30) మూడు నెలల క్రితం తన భర్త అహోబిలాన్ని ప్రియుడితో కలిసి హత్య చేయించింది. ఇటీవలే సబ్ జైలుకి వెళ్లి వచ్చిన ఆమె గ్రామంలోనే నివాసం ఉంటోంది. తన అన్నను చంపించినందుకు కక్ష పెంచుకున్న మలిది పెద్దయ్య. ఆదివారం అర్ధరాత్రి ఆమె ఇంట్లోకి వెళ్లి రోకలి బండతో కొట్టి చంపేశాడు. విషయం తెలుసుకున్న పోలీసులు ఈ ఘటనపై కేసు నమోదు చేసుకొని దర్యాప్తు చేస్తున్నారు.

సంపుటి: 19 సంచిక:49

గుంటూరు,

23-12-2025 , మంగళవారం

పేజీలు: 8

వెల: 1.00

యువతకు సరైన వేదికగా మారాలనే 'జనసేన' పార్టీ పెట్టా: పవన్ కల్యాణ్

మంగళగిరి., డిసెంబర్ 22,

యువతకు సరైన వేదికగా మారాలనే పార్టీ పెట్టినట్లు ఏపీ డిప్యూటీ సీఎం పవన్ కల్యాణ్ తెలిపారు. కొత్త పంథాను సమ్మొకొని అనేకమంది యువత నక్సల్స్లో చేరారని, సిద్ధాంతాలను వదలేక వేలాది మంది చనిపోయారని అన్నారు. ఐడియాలజీ సరైంది కాకపోతే అనేక ఇబ్బందులు వస్తాయన్నారు. మంగళగిరిలోని సీకే కన్వెన్షన్లో జనసేన నిర్వహించిన 'పదవి-బాధ్యత' సమావేశంలో పవన్ మాట్లాడారు. ఎన్నికల్లో ఓడిపోయినా పార్టీ కోసం బలంగా నిలబడ్డారని అందుకే మీ అందరికీ పదవులు వచ్చాయన్నారు. అందరూ కలిస్తేనే సమాజం తయారైందని తెలుసుకోవాలన్నారు. "కూర్చోబెట్టి ఊకదంపుడు ఉపన్యాసాలు చేయడం వృథా. ప్రతి వంద కిలోమీటర్లకు మన భాష, అలవాట్లు, ఆచారాలు మారిపోతున్నాయి. పర్యావరణాన్ని పరిరక్షించేందుకు అనేక చర్యలు చేపడుతున్నాం. దురాశతో పర్యావరణానికి తీవ్రంగా



నష్టం చేస్తున్నాం. పర్యావరణాన్ని పరిరక్షించే అభివృద్ధి జరగాలని కోరుతున్నాం. మనం ఏం పని చేసినా రాజ్యాంగానికి లోబడే పని చేయాలి" అని పవన్ పేర్కొన్నారు.

కత్తితో దాడి.. ఆత్మరక్షణ కోసం కాల్పులు జరిపిన సీఐ



కమలానగర్., డిసెంబర్ 22,

అనంతపురంలో సీఐపై కత్తితో దాడి చేసిన దేవరకొండ అజయ్యను పోలీసులు అదుపులోకి తీసుకున్నారు. వివరాల్లోకి వెళితే.. ఆదివారం రాత్రి మద్దం మత్తులో నిందితుడు అజయ్య.. రాజా అనే యువకుడిపై కత్తితో దాడి చేసి హరారయ్యాడు. బాధితుడి ఫిర్యాదుతో సోమవారం ఉదయం ఆకుతోటవల్లి సమావంలో ఇద్దరు కానిస్టేబుల్లు ఆటో డ్రైవర్తో కలిసి నిందితుడు అజయ్యను పట్టుకునేందుకు వెళ్లారు. ఈ క్రమంలో అతడు పోలీసులపైనా

దాడికి తెగబడ్డాడు. పోలీసులు తప్పించుకోగా ఆటో డ్రైవర్ బాబాకు గాయాలయ్యాయి. దీంతో రెండో పట్టణ సీఐ శ్రీకాంత్ నిందితుడిని అదుపులోకి తీసుకునేందుకు వెళ్లా..అతడిపైనా నిందితుడు దాడి చేశాడు. దీంతో సీఐ ఎడమ భుజంపై గాయమైంది. ఈ క్రమంలో నిందితుడి మోకాలిపై సీఐ రెండు రౌండ్లు కాల్పులు జరిపారు. ఆత్మరక్షణలో భాగంగానే కాల్పులు జరపాల్సి వచ్చిందని సీఐ శ్రీకాంత్ వివరించారు. ప్రస్తుతం అనంతపురంలోని ప్రభుత్వాసుపత్రిలో వీరంతా చికిత్స పొందుతున్నారు.



బ్రహ్మశ్రీ చిలకమర్తి ప్రభాకర చక్రవర్తి శర్మకు 'సేవా' అవార్డు

%దిల్లీ: సనాతనధర్మం, జ్యోతిషం, వాస్తు, అధ్యాత్మిక గ్రంథ రచనలతో పాటు ప్రవచనాల ద్వారా విశేష సేవలందిస్తున్న బ్రహ్మశ్రీ చిలకమర్తి ప్రభాకర చక్రవర్తి శర్మను 'సేవా' పురస్కారం వరించింది. దిల్లీలోని ఏపీటీఎస్ భవన్లోని డాక్టర్ అంబేద్కర్ ఆడిటోరియంలో నిర్వహించిన సమైక్య తెలుగు ఉద్యోగుల సంక్షేమ సంఘం() 21వ వార్షికోత్సవ వేడుకల్లో ఈ అవార్డును ప్రధానం చేశారు. సేవా, టీఎం ఏపీ భవన్ తెలుగు సేన సంయుక్త ఆధ్వర్యంలో నిర్వహించిన ఈ కార్యక్రమంలో 'చిలకమర్తి 2026 క్యాలెండర్'ను ఆవిష్కరించారు.

ఈ కార్యక్రమంలో శాస్త్రియ, జానపద నృత్యప్రదర్శనలు, వయోలిన్ ప్రదర్శన, కూచిపూడి నృత్యం అందరినీ ఆలరించాయి. దిల్లీలో నివాసం ఉంటున్న తెలుగు ప్రజలను ఏకం చేస్తూ నిరంతరం సాంస్కృతిక, ఆధ్యాత్మిక, సామాజిక కార్యక్రమాలు నిర్వహిస్తున్న 'సేవా' సంస్థ సేవలు అభినందనీయమని పలువురు వక్తలు కొనియాడారు. ఈ సందర్భంగా చిలకమర్తి మాట్లాడుతూ.. ఈ పురస్కారంతో తనను నన్యావించిన నిర్వాహకులకు హృదయపూర్వక కృతజ్ఞతలు తెలియజేశారు.



రాజకీయాల్లో సరికొత్త అధ్యాయానికి శ్రీకారం చుట్టిన వాజ్పేయీ: రామ్మోహన్ నాయుడు

భీమవరం: దేశ రాజకీయాల్లో సరికొత్త అధ్యాయానికి మాజీ ప్రధాని అటల్ బిహారీ వాజ్పేయీ శ్రీకారం చుట్టారని కేంద్రమంత్రి రామ్మోహన్ నాయుడు అన్నారు. కాంగ్రెసేతర ప్రధానిగా అందరూ మెచ్చిన నాయకుడు ఆయనని కొనియాడారు. పశ్చిమగోదావరి జిల్లా భీమవరంలో భాజపా ఆధ్వర్యంలో నిర్వహించిన అటల్-మోదీ సువరిపాలన యాత్ర ర్యాలీలో రామ్మోహన్ పాల్గొన్నారు. అనంతరం నిర్వహించిన సభలో ఆయన మాట్లాడారు.

“వాజ్పేయీ గురించి నేటి యువత తెలుసుకోవాల్సిన అవసరముంది. రాజకీయాలంటే కేవలం అధికారం సంపాదించుకోవడమే కాదని ఆయన చాటిచెప్పారు. ప్రజలకు నిరంతరం సేవ చేయాలని చెప్పి.. చేసి చూపించిన వ్యక్తి వాజ్పేయీ. అందరినీ ఐక్యంగా ముందుకు తీసుకెళ్లే మంచి సేవ చేయొచ్చని నిరూపించిన నేత ఆయన. అణు పరీక్షలు చేస్తే

భారత్పై ఆంక్షలు విధిస్తామని ఇతర దేశాలు హెచ్చరించినా ధైర్యంగా నిలబడ్డారు. మా దేశానికి ఏం కావాలో వేం నిర్ణయించుకోగలమని స్పష్టం చేశారు.

ఈశాస్య రాష్ట్రాలకు ప్రత్యేక మంత్రిత్వశాఖను పెట్టిన ఘనత ఆయనది. దేశంలోని మిగతా ప్రాంతాలతో సమానంగా అక్కడ కూడా అభివృద్ధి చేశారు. చంద్రబాబుకు సన్నిహిత సంబంధాలు ఉండేవి. రోడ్డు, ఐటీ రంగాల్లో అప్పట్లో వీరిద్దరూ కీలక నిర్ణయాలు తీసుకున్నారు. వాజ్పేయీ 101వ జయంతి సందర్భంగా ఈనెల 25న అమరావతిలో ఆయన విగ్రహాన్ని సీఎం ఆవిష్కరించనున్నారు” అని రామ్మోహన్ నాయుడు అన్నారు. ఈ కార్యక్రమంలో కేంద్ర మంత్రి శ్రీనివాస వర్మ, భాజపా రాష్ట్ర అధ్యక్షుడు మాధవ్ తదితరులు పాల్గొన్నారు.

విశాఖలో వైకాపా నేతల అత్యుత్సాహం

విశాఖపట్నం: విశాఖలో వైకాపా నేతలు అత్యుత్సాహం ప్రదర్శించారు. అధికారులకు తప్పుడు సమాచారం ఇచ్చి.. వీఎంఆర్డిఏలో పార్టీ చేరికల కార్యక్రమాన్ని నిర్వహించేందుకు యత్నించారు. మహా నగరాభివృద్ధి సంస్థ అధికారులు అభ్యంతరం చెప్పడంతో మాజీ మంత్రి గుడివాడ అమర్నాథ్ ఆధ్వర్యంలో వీఎంఆర్డిఏ ఎరినా గేట్ వద్ద తూతూ మంత్రంగా పార్టీ చేరికల కార్యక్రమం నిర్వహించారు. పార్టీ చేరికల కార్యక్రమం అంటే అధికారులు అనుమతి ఇవ్వరని ముందే గ్రహించిన వైకాపా నేతలు.. మిత్రుల సమ్మేళనమని మళ్ళిపెట్టి వీఎంఆర్డిఏ ఎరినాలో అనుమతి తీసుకునేందుకు యత్నించారు. అసలు విషయం తెలుసుకున్న అధికారులు అభ్యంతరం తెలిపారు. పోలీసులు అక్కడికి చేరుకోవడంతో చేసేదేం లేక.. గేటు వద్దే తూతూమంత్రంగా కార్యక్రమం నిర్వహించారు.



ఏపీలోని 7 సెకండరీ ఆస్పత్రుల్లో టిఫా

స్కానింగ్ యంత్రాలు: మంత్రి సత్యకుమార్

అమరావతి: రాష్ట్రంలోని 7 సెకండరీ ఆస్పత్రుల్లో కొత్తగా టిఫా స్కానింగ్ సౌకర్యాన్ని అందుబాటులోకి తీసుకొస్తున్నట్లు ఏపీ ఆరోగ్యశాఖ మంత్రి సత్యకుమార్ యాదవ్ తెలిపారు. దీని ద్వారా గర్భస్థ శిశువుల్లో లోపాలు గుర్తించే అవకాశం కలుగుతుందన్నారు. “ ఒక్కో టిఫా స్కానింగ్ యంత్రానికి రూ.30.48 లక్షల వ్యయం అవుతోంది. పార్వతీపురం, అనకాపల్లి, నర్సపల్లం, తుని, నందిగ్రామ, ఒంగోలు, తెనాలి ఆస్పత్రుల్లో టిఫా స్కానింగ్ యంత్రాలను ఏర్పాటు చేస్తున్నాం. జనవరి నుంచి గర్భిణీలకు పూర్తి స్థాయిలో స్కానింగ్ సేవలు అందిస్తాం” అని సత్యకుమార్ యాదవ్ తెలిపారు.



గర్భిణీపై వైకాపా కార్యకర్త దాడి

తనకట్టు: గర్భిణీపై వైకాపా కార్యకర్త దాడి చేసిన ఘటన శ్రీ సత్యసాయి జిల్లా తనకట్టు మండలం ముత్తాలవారిపల్లెలో చోటుచేసుకుంది. స్థానికులు తెలిపిన వివరాల ప్రకారం.. వైకాపా అధ్యక్షుడు జగన్ పుట్టినిరోజు సందర్భంగా ఆ పార్టీ కార్యకర్తలు గ్రామంలో వేడుకలు నిర్వహించారు. ఈ క్రమంలో

సంధ్యారాణి అనే గర్భిణి ఇంటి వద్ద వైకాపా కార్యకర్త అజయ్దేవ్ టపాసులు పేల్చాడు. ఆమె కుటుంబసభ్యులు వద్దని చెప్పడంతో ఆగ్రహం వ్యక్తం చేసిన అజయ్.. గర్భిణీపై దాడికి పాల్పడ్డాడు. తీవ్రమైన నొప్పితో సంధ్యారాణి ఇబ్బంది పడటంతో కుటుంబసభ్యులు కదిరిలోని ప్రభుత్వాసుపత్రికి తరలించారు.

కొలుపు బీలన గ్రామపాలకులు.!

-సర్పంచ్ లకు సమస్యలు స్వాగతం.!
-పలుచోట్ల సొంతభవనాలు కరువు.!
-వేధిస్తున్న నిధుల కొరత
-ఆదాయ మార్గాలు సృష్టిస్తేనే సమగ్రాభివృద్ధి.!

మణుగూరు, డిసెంబర్ 22 (భారతశక్తి): వల్లెపోరు ముగిసింది. కొత్త సర్పంచ్ లు కొలుపుదీరారు. రెండేళ్లుగా పాలకమండళ్ళు లేక గ్రామ పంచాయతీలు బోసిపోయాయి. కొత్తగా ప్రమాణ స్వీకారం చేసిన గ్రామ పాలకులపై ప్రజలు ఎన్నో ఆశలు పెట్టుకున్నారు. కోటి ఆశలతో కొత్తగా పదవులోకి వస్తున్న సర్పంచులకు పంచాయతీలు సమస్యలతోనే స్వాగతం పలుకుతున్నాయి. గెలిచిన సంతోషం కంటే పంచాయతీల అప్పులు చూసి సర్పంచులు గుండెలు బాదుకుంటున్నారు. రెండేళ్లుగా పాలకమండళ్ళు లేకపోవడంతో కేంద్రప్రభుత్వం ఇచ్చే 14, 15వ ఫైనాన్స్ నిధులు నిలిచిపోయాయి. పంచాయతీల సాధారణ పరిపాలన సైతం కార్యదర్శులకు కష్టంగా మారింది. పంచాయతీల నిర్వహణకు పెద్ద మొత్తంలో అప్పులు చేసినట్లు కార్యదర్శులు వాపోతున్నారు. పదవిలో కూర్చోనున్న కొత్త సర్పంచులకు నిధుల కొరత ప్రధాన సమస్యగా మారనుంది.


ఇందిరమ్మ ఇళ్ల కమిటీలతో సమస్యలు

సర్పంచులుగా అధికార పార్టీ అభ్యర్థులు గెలిచినచోట ఇందిరమ్మ ఇళ్ల కమిటీలతో ఎలాంటి ఇబ్బందులు తలెత్తకపోవచ్చు. కానీ ప్రత్యర్థివర్గం అభ్యర్థులు గెలిచిన చోట

రెండు వర్గాల మధ్య సమస్యలు నర్పంచులకు తలనొప్పిగా మారనున్నాయి. సర్పంచ్ ఇందిరమ్మ కమిటీ చైర్మన్ గా వ్యవహరిస్తాడు. కానీ కమిటీ సభ్యులతో సఖ్యత లేకుంటే వివాదాలు తలెత్తే అవకాశం ఉంటుంది. జూన్ 2న మొదలైన ఇందిరమ్మ ఇళ్ల మొదటివిడత ఇంకా అసంపూర్ణిగానే మిగిలింది. జనవరి నెలలో మొదలు కానున్న రెండో విడతలో ఇందిరమ్మ ఇళ్ల కమిటీ సర్పంచ్ లు సమస్యయంతో పనిచేస్తేనే అభివృద్ధి జరుగుతుంది. లేదంటే సర్పంచులకు ఇది అదనపు సమస్యగా మారనుంది. ఏది ఏమైనా గెలుపొందిన సర్పంచ్ లు సమస్యలను అర్థం చేసుకుని అనుకూలంగా మలుచుకుంటేనే ప్రజలకు మంచి పరిపాలన అందించగలరు.

అప్పులు చేసి పంచాయతీల పాలన

గ్రామపంచాయతీలను నిధుల కొరత తీవ్రంగా వేధిస్తోంది. రెండేళ్ల నుంచి పంచాయతీలు ప్రత్యేక పాలనలోనే కొనసాగాయి. కేంద్ర, రాష్ట్ర ప్రభుత్వాలు నిధులు విడుదల చేయడంలో తీవ్రనీరక్ష్యం వహించాయి. దీంతో వల్లెలో ప్రగతి పడకేసింది. శానిటేషన్,



డ్రైనేజీల్లో పూడిక తీత, సెగిగిషన్, నర్సరీ, వల్లెప్రకృతి వనాల నిర్వహణ, కార్యదర్శులకు తలకు మించిన భారంగా మారింది. అప్పులు చేసి పంచాయతీల పాలన కొనసాగించారు. ఇప్పుడు వచ్చిన కొత్త సర్పంచులు పంచాయతీలకు అప్పులు చెల్లించాలి. అలాగే గతంలో సర్పంచులు చేసిన అభివృద్ధి వసులకు బిల్లులు నిలిచిపోయాయి. వాటిని సైతం ఇప్పుడు వచ్చిన సర్పంచులు

చెల్లించాల్సి ఉంటుంది. ప్రతి పంచాయతీకి గత బిజినెస్ ప్రభుత్వం ఒకట్రాక్టర్ ను మంజూరు చేసింది. వాటి నిర్వహణ సరిగ్గా లేక మూలనవడ్డాయి. సగానికిపైగా ట్రాక్టర్లు మరమ్మత్తులకు నోచుకోక రోడ్లపైనే నిలిచిపోయాయి. ట్రాక్టర్ల ఈఎంబి సైతం చెల్లించడం కష్టంగా మారింది. ట్రాక్టర్లకు మరమ్మత్తులు చేయకపోవడంతో చెత్తకుప్పలు పేరుకుపోయి గ్రామాలు దుర్గంధం వెదజల్లుతున్నాయి. గ్రామాల్లో వీధిలైట్లు, పరిసరాల పరిశుభ్రత, తాగునీటి సమస్యలపై కొలుపు దీరిన సర్పంచ్ లు వెంటనే స్పందించాల్సి ఉంటుంది.

పాలకుల ముందున్న ప్రజాసమస్యలు

గత కొన్ని సంవత్సరాల నుంచి కొన్ని గ్రామాలలో నీటి సమస్యతో తీవ్ర ఇబ్బందులు ఎదుర్కొంటున్న వేళ, ట్యాంకర్లతో నీటిని అందించడం జరిగింది. సర్పంచ్ లు సైతం ముందు

అల్లీదారులు సంతృప్తి చెందేలా నాణ్యమైన పరిష్కారం చూపాలి.: జిల్లా రెవెన్యూ అధికారి విశ్వేశ్వర నాయుడు



వైయస్సార్ కడప, డిసెంబర్ 22(భారత శక్తి): ప్రజా సమస్యల పరిష్కార వేదిక కార్యక్రమం ద్వారా స్వీకరించిన అర్జీలకు అర్జీదారులకు సంతృప్తి చెందేలా నాణ్యమైన పరిష్కారం అందించాలని జిల్లా రెవెన్యూ అధికారి విశ్వేశ్వర నాయుడు తెలిపారు.

సోమవారం కలెక్టరేట్లోని సభా భవన్ సమావేశ హాలు నందు.. ప్రజా సమస్యల పరిష్కార వేదిక ద్వారా అర్జీల స్వీకరణ కార్యక్రమం జరిగింది. ఈ కార్యక్రమానికి డిఆర్ఎస్ విశ్వేశ్వర నాయుడు, వివిధ శాఖల జిల్లా అధికారులు హాజరై ప్రజల నుండి ఫిర్యాదులను స్వీకరించారు. ఈ సందర్భంగా జిల్లా రెవెన్యూ అధికారి విశ్వేశ్వర నాయుడు మాట్లాడుతూ ఫిర్యాదుదారుల విజ్ఞప్తులను సంబంధిత అధికారులు క్షేత్ర స్థాయికి స్వయంగా వెళ్లి క్షుణ్ణంగా పరిశీలించి పారదర్శకంగా విచారణ చేసి, అర్జీదారుడు సంతృప్తి చెందేలా నిర్ణీత గడువు లోపు తప్పనిసరి గా పరిష్కరించాలన్నారు. అర్జీలు పెండింగ్ లేకుండా రీఓపెన్ కాకుండా జాగ్రత్త పహించాలని అధికారులకు సూచించారు. క్రింది స్థాయి అధికారులను పంపకుండా స్వయంగా అధికారో వెళ్లాలని అర్జీదారుడు సంతృప్తి చెందేలా అర్జీలను పరిష్కరించాలన్నారు.

ఎండాల్స్ ఇచ్చిన అర్జీలకు జిల్లా అధికారులు ఖచ్చితంగా పరిశీలించాలన్నారు.పిజిఆర్ఎస్ లో రీ ఓపెన్ అయిన అర్జీలను మరింత నాణ్యతతో పరిష్కరించాలి. జిల్లా అధికారులు మీకు వచ్చిన అర్జీలను సమయంకేటాయించి రిప్యూ చేయాలన్నారు. ఎవరైనా అర్జీలపై నిర్ణయం వహిస్తే ఉపేక్షించేది లేదని అధికారులను హెచ్చరించారు. అలాగే అర్జీలు బియాండ్ ఎస్ ఎల్ ఏ లేకుండా చూడాలన్నారు. అసంతరం అర్జీదారుల నుండి వారు అర్జీలను స్వీకరించారు.

ప్రజా సమస్యల పరిష్కార వేదిక ద్వారా.. ప్రజల నుండి అందిన కొన్ని విజ్ఞప్తులు.

1)కలసపాడు మండలం చింతలపల్లె గ్రామానికి చెందిన కె. జాకోబ్ అను నాకు వృద్ధాప్య పింఛన్ మంజూరు. చేవలసిందిగా కోరుతూ అర్జీని సమర్పించారు.

2 మైదుకూరు మండలం సుంకులవారిపల్లె గ్రామానికి చెందిన సుమంత్ తండ్రి బాలయ్య నా కుమారుడు కు మతి స్థిమితం సరిగా లేనందున వారికి పింఛన్ మంజూరు చేయవలసిందిగా అర్జీని సమర్పించారు.

3) ప్రొద్దుటూరు మండలం గోపవరం గ్రామానికి చెందిన జి.వెంకటరాయుడు తండ్రి కొండారెడ్డి నాకు రెండు చెవులు వినిపించవు ప్రభుత్వం తరుపున నాకు పింఛన్ మంజూరు చేయుదని కోరుతూ అర్జీని సమర్పించారు.

ఈ కార్యక్రమంలో జడ్పీ సీఇఓ ఓబుళమ్మ, డి.ఆర్.డి.ఏ. పి.డి. జి.రాజ్యలక్ష్మి ఎంప్లాయిమెంట్ మరియు టూరిజం శాఖ అధికారి సురేష్, డిప్యూటీ కలెక్టర్లు వెంకటపతి, శిరీష, రంగస్వామి మరియు ఎస్.ఎస్.ఎ.పి.ఓ. ప్రేమంత్ కుమార్, మెమో పిడి కిరణ్ కుమార్ వివిధ శాఖల జిల్లా అధికారులు తదితరులు పాల్గొన్నారు.

ప్రజావాణి ఫిర్యాదుల పరిష్కారానికి ప్రాధాన్యత నివ్వాలి: జిల్లా కలెక్టర్ ప్రావీణ్య - ప్రజావాణికి 17 డిగ్రీలు

సంగారెడ్డి, భారత శక్తి ప్రతినిధి, డిసెంబర్ 22:

ప్రజావాణిలో వచ్చిన ఫిర్యాదులకు ప్రాధాన్యత నిచ్చి ఎప్పటికప్పుడు పరిష్కరించాలని జిల్లా కలెక్టర్ ప్రావీణ్య అధికారులకు ఆదేశించారు.సోమవారం కలెక్టరేట్ సమావేశ మందిరంలో నిర్వహించిన ప్రజావాణి కార్యక్రమంలో జిల్లా కలెక్టర్ ప్రావీణ్య ,అదనపు కలెక్టర్ మాధురి, డిఆర్ఓ పద్మజ రాణిలతో కలిసి ప్రజల నుండి అర్జీలను స్వీకరించారు. జిల్లాలోని నలు మూలల నుండి వచ్చిన ప్రజలు తమ వినతులు, ఫిర్యాదులను కలెక్టర్ కు అందజేశారు. అర్జీదారుల నుండి

వినతులు స్వీకరిస్తూ,వారితో మాట్లాడి సమస్యలను తెలుసు

కున్నారు. సమస్యల పరిష్కారానికి ఆయా శాఖల అధికారులు పరిశీలించి తక్షణ చర్యలు

తీసుకోవాలని అధికారులను ఆదేశించారు.కలెక్టర్ మాట్లాడుతూ ప్రజల సమస్యలను పరిష్కరించడంలో అధికారులు మరింత చొరవ తీసుకోవాలని కలెక్టర్ సూచించారు. వివిధ సమస్యలపై వచ్చిన వినతులను జాగ్రత్తగా పరిశీలించి, పరిష్కరించ

గలిగిన వాటిని వెంటనే పరిష్కరించాలని తెలిపారు.ప్రజావాణిలో మొత్తం 17 అర్జీలు రాగా, వాటిని సంబంధిత శాఖలకు తగిన చర్యలకు పంపారు.ఈ కార్యక్రమంలో జిల్లా పరిషత్ సీఈ ఓ జానకి రెడ్డి, పి డి, డి ఆర్ డి ఓ జ్యోతి,ఆర్డీవోలు, రెవెన్యూ, పోలీస్,పంచాయతీ రాజ్, వ్యవసాయం, విద్యుహానింగ్, వైద్య,ఆరోగ్యం, ఇంజనీరింగ్, సంక్షేమ శాఖల జిల్లాఅధికారులు, మున్సిపల్ కమిషనర్లు,తదితర విభాగాల అధికారులు పాల్గొన్నారు.

మాజీ ఎంపీపీ జీరవాలు రవీందర్ రెడ్డి సహకారంతో గ్రామ అభివృద్ధికి కృషి చేస్తా

సోలిపేట గ్రామ ఉపసర్పంచి రోడ్డు రజిత

సూర్యాపేట(భారత శక్తి జిల్లా ప్రతినిధి) డిసెంబర్ 22:మాజీ ఎంపీపీ సూర్యాపేట మండలం సోలిపేట గ్రామాన్ని ఎంతో అభివృద్ధి



చేసిన బీరవాలు రవీందర్ రెడ్డి నలహాలు సూచనలతో సోలిపేట గ్రామ అభివృద్ధి కోసం కృషి చేస్తానని ఇటీవల జరిగిన గ్రామపంచాయతీ ఎన్నికల్లో 7 వార్డు నుండి గెలుపొంది ఉప సర్పంచ్ గా ఎన్నికైన బొడ్డు రజిత శ్రీనివాస్ అన్నారు.సోమవారం ప్రమాణ స్వీకార కార్యక్రమంలో పాల్గొన్న అనంతరం ఆమె మాట్లాడారు. పార్టీ ఏదైనా గ్రామాన్ని అభివృద్ధి చేయాలని ఆకాంక్ష ఆసక్తి ఉన్న మంచి నాయకుడు ప్రజా సేవకుడు రవీందర్ రెడ్డి అని తెలిపారు. గ్రామంలో అన్ని రకాల సౌకర్యాలు కల్పించడంలో గతంలో ఎవరూ చేయలేనంత కృషిని రవీందర్ రెడ్డి చేశారని అన్నారు.దీన్ని కొందరు కృతజ్ఞత లేకుండా ఎన్నికలలో వ్యవహరించారని అలాంటి వారికి భగవంతుడు తగిన సమయంలో తగిన రీతిగా బుద్ధి చెబుతాడని ఆమె అన్నారు నిజమైన ప్రజా సేవకుడు ఎప్పుడు ప్రజల మధ్య ఉంటాడని ప్రజల గుండెల్లో ఉంటారని తెలిపారు.

బిక్సార్ మండలంలోని బస్సాపూర్, బిక్సార్, దోమకొండ, ముత్తంపేట గ్రామ పంచాయతీ సర్పంచుల ప్రమాణ స్వీకారోత్సవాలు

కామారెడ్డి జిల్లా (భారత శక్తి ప్రతినిధి) డిసెంబర్ 22: కామారెడ్డి నియోజకవర్గంలోని బిక్సార్ మండలంలోని బస్సాపూర్, బిక్సార్, దోమకొండ, ముత్తంపేట గ్రామ పంచాయతీ

సర్పంచుల ప్రమాణ స్వీకారోత్సవాలు ముఖ్యఅతిథిగా పాల్గొన్న రాష్ట్ర యువజన కాంగ్రెస్ నాయకుడు మహమ్మద్ ఇలియాస్ మాజీ ఎమ్మెల్యే, మైన్స్ అండ్ మినరల్స్ కార్పొరేషన్ చైర్మన్ ఈరవత్రి అనిల్, కామారెడ్డి నియోజకవర్గంలోని పలు గ్రామాల్లో ఇటీవల సూతనంగా ఎన్నికైన సర్పంచుల ప్రమాణ స్వీకారోత్సవ కార్యక్రమాలు ఘనంగా నిర్వహించబడ్డాయి. ఈ

కార్యక్రమాలకు రాష్ట్ర యువజన కాంగ్రెస్ నాయకులు మహమ్మద్ ఇలియాస్, ఈరవత్రి అనిల్, ముఖ్యఅతిథిగా హాజరై, సూతన సర్పంచులకు అభినందనలు తెలిపారు.ఈ సందర్భంగా మహమ్మద్ ఇలియాస్ మాట్లాడుతూ,ప్రభుత్వ సలహాదారు మహమ్మద్ అలీ షబ్దీర్ సహకారంతో సమస్యలను పరిష్కరించుకొని గ్రామపంచాయతీలను అభివృద్ధి చేసుకుందాం.గ్రామాల అభివృద్ధిలో సర్పంచుల పాత్ర కీలకమని పేర్కొన్నారు. ప్రజల విశ్వాసంతో ఎన్నికైన సర్పంచులు పక్కపాతం లేకుండా, ప్రతి గ్రామస్పటికి సమాన న్యాయం చేశారేలా పనిచేయాలని సూచించారు.కేంద్రం, రాష్ట్ర ప్రభుత్వం అమలు చేస్తున్న అభివృద్ధి, సంక్షేమ పథకాలను గ్రామస్థులకు పూర్తిస్థాయిలో అందేలా కృషి చేయాలని ఆయన కోరారు. యువత గ్రామాభివృద్ధిలో చురుకగా పాల్గొనాల్సిన అవసరం ఉందని, గ్రామ పంచాయతీలు ప్రజాస్వామ్యానికి పునాదులని మహమ్మద్ ఇలియాస్ అన్నారు. విద్య, వైద్యం, తాగునీరు, పారిశుధ్యం, రహదారులు వంటి మౌలిక వసతుల అభివృద్ధికి సర్పంచులు ప్రత్యేక శ్రద్ధ చూపాలని సూచించారు.ఈ కార్యక్రమంలో మాజీ డిసీసీ అధ్యక్షులు కైలాస శ్రీనివాసరావు, గ్రంథాలయ చైర్మన్ చంద్రకాంత్ రెడ్డి, పిసీసీ జనరల్ సెక్రటరీ ఇంద్రకరణ్ రెడ్డి, కాంగ్రెస్ పార్టీ మండల అధ్యక్షులు భీమ్ రెడ్డి, అసంతరెడ్డి ఐరోనీ సందీప్, సూతనంగా ఎన్నికైన సర్పంచులు, ఉపసర్పంచులు, పంచాయతీ వార్డు సభ్యులు, కాంగ్రెస్ పార్టీ నాయకులు, యువజన కాంగ్రెస్ కార్యకర్తలు, గ్రామ పెద్దలు, ప్రజలు పెద్ద సంఖ్యలో పాల్గొన్నారు.



రికార్డ్ బ్రేక్ వసూళ్లు

బాక్సాఫీస్ వద్ద ప్రభంజనం సృష్టిస్తున్న ధురంధర్ మూవీ రోజురోజుకూ కొత్త రికార్డులతో దూసుకుపోతోంది. మూడో వారంలోకి ఎంట్రీనా ఈ సినిమా జోరు ఏమాత్రం తగ్గడం లేదు. ప్రతి రోజూ కొత్త బెంచ్మార్కులను సెట్ చేస్తూ ప్రేక్షకులను థియేటర్లకు భారీగా ఆకర్షిస్తోంది. ముఖ్యంగా థర్డ్ వీక్ లో కూడా వసూళ్లలో ఎలాంటి తగ్గుదల లేకపోవడం బ్రేడ్ వర్గాలను ఆశ్చర్యపరుస్తోంది. అంతేకాదు. తాజాగా విడుదలైన హాళీవుడ్ బిగ్గెస్ట్ మూవీ అవతార్ ఇండియా కలెక్షన్లను కూడా ఈ మూవీ అధిగమించింది. ఇదిలా ఉండగా మూడో శనివారం ఈ మూవీ మరో సంచలన రికార్డును తన ఖాతాలో వేసుకుంది. కలెక్షన్ల విషయంలో ఇప్పటివరకు ఏ భారతీయ సినిమా సాధించని స్థాయిలో వసూళ్లు సమూహం చేసి ఇండస్ట్రీ రికార్డ్ ను తిరగరాసింది. దాదాపు 8 సంవత్సరాలుగా ఎవరూ టచ్ చేయలేకపోయిన బాహుబలి 2 రికార్డును ధురంధర్ బ్రేక్ చేసింది. ఇండియన్ బాక్సాఫీస్ చరిత్రలో 16వ రోజు అత్యధికంగా గ్రాస్ వసూళ్లు సాధించిన చిత్రంగా బాహుబలి 2 ఇప్పటివరకు అగ్రస్థానంలో కొనసాగింది. ఆ సినిమా 16వ రోజు ఇండియా వైడిగా సుమారు రూ.36 కోట్లు గ్రాస్ వసూళ్లు సమూహం చేసింది. ఇప్పుడు ధురంధర్ ఏకంగా రూ.39 కోట్లు గ్రాస్ వసూళ్లు సాధించి ఆ చరిత్రను మార్చేసింది.

హిందువులారా మేల్కోండి

టాలీవుడ్ చందమామగా పేరు తెచ్చుకుంది కాజల్ అగర్వాల్. అతి తక్కువ టైంలోనే స్టార్ హీరోయిన్ గా ఎదిగింది. 'లక్ష్మి కల్యాణం' చిత్రంతో తెలుగులోకి ఎంట్రీ ఇచ్చిన ఈ చిన్నది.. ఆ తర్వాత వరుసగా మూవీల్లో అవకాశాలు అందుకుంది. ఇక కెరీర్ పీక్ లో ఉండగానే ఈ అమ్మడు పెండ్లి చేసుకుంది. దాంతో సినిమాలకు చిన్న గ్యాప్ ఇచ్చింది. ఇక ఇప్పుడు రీ ఎంట్రీలో అదరగొడుతుంది. ఇదిలా ఉంటే కాజల్ అగర్వాల్ రామాయణం మూవీలో నటిస్తుందని ఇటీవలే అనౌన్స్ చేశారు. ఇక సినిమాల సంగతి ఎలా ఉన్నా.. సోపల్ మీడియాలో మాత్రం యాక్టివిగానే ఉంటుంది కాజల్. సమాజంలో జరుగుతున్న పరిణామాలు, వ్యక్తిగత అంశాలను అభిమానులతో పంచుకుంటుంది. కాగా.. బంగ్లాదేశ్ లో హిందువులపై జరిగిన దాడి యావత్ భారతీయుల్లో

తీవ్ర ఆందోళన రేకెత్తించింది. ఈ ఘటనపై తాజాగా కాజల్ స్పందించింది. ఆమె సోపల్ మీడియా వేదికగా చేసిన పోస్ట్ వైరల్ గా మారుతుంది. 'హిందువులారా మేల్కోండి. మౌనం మిమ్మల్ని రక్షించదు. 'ఆల్ ఐస్ ఆన్ బంగ్లా దేశ్ హిందూస్' అంటూ క్యాప్షన్ పెట్టింది. దీపూ చంద్రదాస్ అనే హిందువును దారుణంగా చంపి చెట్టుకు కట్టి తగలబెట్టిన ఎడిటెడ్ వీడియోను పోస్ట్ చేసింది.



సైలెంట్ గా ఎంట్రీ

న్యాయరల్ స్టార్ నాని, శ్రీకాంత్ ఓదెల ఇద్దరు కలిసి మరో అద్భుతాన్ని చేసేందుకు రెడీ అయ్యారు. దసరా తర్వాత ఇద్దరూ కలిసి ది ప్యారడైజ్ అంటూ వస్తున్నారు. ఈ సినిమాను ఎన్.ఎల్.వి బ్యానర్ లో సుధాకర్ చెరుకూరి నిర్మిస్తున్నారు. ఈ మూవీ వచ్చే ఏడాది మార్చి 26న రిలీజ్ కు రెడీ చేస్తున్నారు. నాని ఈ సినిమా లో జడల్ రోల్ లో డిఫరెంట్ గా కనిపించనున్న విషయం తెలిసిందే. ఇక ఈ సినిమాలో విల్ గా కలెక్షన్ కింగ్ మోహన్ బాబుని ఎంపిక చేశారు మేకర్స్. ఈ మూవీ గురించి అన్ని విషయాలు బయటకు వస్తున్నా ఇందులో హీరోయిన్ ఎవరన్నది ఇప్పటి వరకు చెప్పలేదు. దీంతో హీరోయిన్ ని ఎందుకు దాచేస్తున్నారో అన్న డిస్కషన్ సోపల్ మీడియాలో మొదలైంది. లేటెస్ట్

ఇన్ఫర్మేషన్ ప్రకారం ది ప్యారడైజ్ సెట్ లోకి హీరోయిన్ ఎంటర్ అయ్యిందట. ఆమె డ్రాగన్ బ్యూటీ కయదు లోహర్ అని తెలుస్తుంది. ఎలాంటి ఎనౌన్స్ మెంట్ లేకుండానే సైలెంట్ గా కయదు లోహర్ ది ప్యారడైజ్ సినిమా సెట్స్ లో జాయిన్ అయ్యిందట. డ్రాగన్ తో తెలుగులో కూడా సూపర్ పాపులారిటీ తెచ్చుకున్న కయదు లోహర్ ఇప్పటికే విశ్వక్ సేన్ తో ఫంక్ సినిమాలో ఛాన్స్ అందుకుంది. ఆ సినిమా కూడా చాలా సైలెంట్ గా ఘాటింగ్ పూర్తి చేశారు.



రంగమ్మత్త లుక్ అదిరెన్!



టాలీవుడ్ లో ఎప్పుడూ హాట్ టాపిక్ గా ఉండే అనసూయ మరోసారి సోపల్ మీడియాను పేక్ చేశారు. తాజాగా ఆమె ఇన్స్టాగ్రామ్ లో పేర్ చేసిన ఫోటో నెటిజన్ల దృష్టిని పూర్తిగా ఆకర్షించింది. మృదువైన ఆకుపచ్చ షెడ్స్ తో ఉన్న రిచ్ సిల్క్ చీర, పర్పుల్ బ్లోజ్ లో అనసూయ ఎంతో గ్రేస్ తో కనిపించారు. క్లోజ్ అప్ ఫ్రేమ్ లో ఆమె గాజులు, ఆభరణాలు, చీర ఫ్యాబ్రిక్ డీటెయిలింగ్ ప్రత్యేక ఆకర్షణగా నిలిచాయి. "న్యూ వీక్ మొదలయ్యే ముందు మీ స్క్రీనింగ్ కాన్ఫ్ అందంగా ఉండాలని అనిపించింది" అంటూ క్యాప్షన్ పెట్టిన అనసూయ, తన హృదయానికి దగ్గరైన వ్యక్తి గురించి ఆలోచిస్తున్నానని కూడా వ్యక్తిగతంగా రాసుకొచ్చారు. ఈ లుక్ వెనుక ఉన్న క్రియేటివ్ టీమ్ కూడా పూర్తి క్రెడిట్ ఇచ్చారు. డిజైన్, స్టైలింగ్ రిషి చౌదరి, చీర స్వాతి షాపింగ్ మాల్, జువెలరీ ది జువెల్ గ్యాలరీ, బ్లోజ్ లిటిల్ సన్ షైన్..ది లేబల్ నుంచి కాగా, మేకప్ రామ కృష్ణ, హెయిర్ మహేష్ రావులపల్లి, ఫోటోగ్రఫీ ది వాల్మీకి రాము టీమ్ చేశారు. మరోవైపు, ఇంటర్వ్యూలో తన బోల్డ్ అభిప్రాయాలతో నూ అనసూయ వార్తల్లో నిలుస్తోంది. కెరీర్ పరంగా చూస్తే, టీవీ యాంకర్ గా మొదలైన అనసూయ ప్రయాణం సినిమాల్లో నూ సత్తా చాటింది. 'రంగస్థలం'లో రంగమ్మత్త పాత్ర ఆమెకు విపరీతమైన పేరు తెచ్చిపెట్టగా, 'పుష్ప 2'లో దాక్షాయణిగా కూడా ప్రత్యేక గుర్తింపు సంపాదించింది.




అన్ని తెలుగు సినిమాలుండగా.. డబ్బింగ్ మూవీ ఎందుకు?

: బన్నీ వాసు ఆన్సర్ ఇట

హైదరాబాద్: క్రిస్మస్ సందర్భంగా ఈ నెల 25న ప్రేక్షకుల ముందుకొచ్చేందుకు తెలుగు సినిమాలు వరుస కట్టాయి. అదే తేదీన మలయాళ ప్రముఖ నటుడు మోహన్ లాల్ 'వృషభ' విడుదల కానుంది. పలు తెలుగు చిత్రాలు విడుదల సమయంలో డబ్బింగ్ సినిమాని ఎందుకొస్తున్నారన్న ప్రశ్న ఎదురవగా నిర్మాత బన్నీ వాసు స్పందించారు. "ఈ సినిమా రెండు నెలల క్రితం విడుదల కావాల్సి ఉంది. సీజ్ వర్క్ పూర్తికాకపోవడంతో ఈ నెల 25కి వాయిదా పడింది. నిర్మాణ సంస్థతో గతంలో చేసుకున్న ఒప్పందం మేరకు అదే తేదీన విడుదల చేయాలి వస్తోంది. ఈ మూవీ ప్రొడక్షన్ హౌస్ కనెక్ట్ మీడియా, దీనిని హిందీలో డిస్ట్రిబ్యూట్ చేస్తున్న పెన్ మూవీస్ తో మాకు అనుబంధం ఉంది. మలయాళ ప్రేక్షకులకు 'అల్లు'పై ప్రత్యేక అభిమానం ఉంది. వీటన్నింటినీ దృష్టిలో పెట్టుకునే.. తెలుగు సినిమాలున్నా విడుదల చేస్తున్నాం" అని తెలిపారు. తెలుగులో ఈ చిత్రాన్ని 'గీతా ఆర్ట్స్' విడుదల చేయనుంది. 'వృషభ' ప్రమోషన్స్ లో భాగంగా నిర్వహించిన విలేకరుల సమావేశంలో బన్నీ వాసు మాట్లాడారు. ఫిల్మ్ ఛాంబర్ ఎన్నికల నామినేషన్ విత్తా చేసుకోవడంపై స్పందిస్తూ.. "ఆ ఎన్నికల కోసం చాలా వర్క్ చేయాల్సి ఉంది. ప్రస్తుత పరిస్థితుల్లో అంత ఫోకస్ చేయలేననిపించింది. ఈ వ్యవహారంలో అల్లు అరవింద్ గారు మునుపటిలా యాక్టివ్ గా ఉండి ఉంటే నేను ముందుకెళ్లేవాడిని" అని పేర్కొన్నారు. ఈ సమావేశంలో 'వృషభ'లో నటించిన అలీ తదితరులు పాల్గొన్నారు. ఆది సాయికుమార్ 'శంబాల', రోషన్ 'ఛాంపియన్', శివాజీ, నవదీప్ 'దండోరా'తోపాటు 'ఈషా', 'పతంగ్', 'బ్యాడ్ గర్ల్స్' తదితర చిత్రాలు ఈ నెల 25న విడుదల కానున్నాయి. మరోవైపు, కన్నడ నటుడు సుదీప్ హీరోగా తెరకెక్కిన 'మార్క్' అదే డేట్ కి రానుంది.

మళ్ళీ తిరిగిస్తానని అనుకోలేదు : శివ రాజ్ కుమార్



తన కొత్త సినిమా '45' ప్రమోషన్స్ లో భాగంగా కన్నడ ప్రముఖ నటుడు శివరాజ్ కుమార్ చెన్నై సందర్శించారు. అక్కడ నిర్వహించిన ప్రెస్ మీట్ లో.. క్యాన్సర్ సర్జరీ రోజులను గుర్తుచేసుకున్నారు. మళ్ళీ తిరిగి వస్తానని అనుకోలేదని పేర్కొన్నారు. వైద్యులు దేవుళ్లలా తనకు పునర్జన్మ ఇచ్చారన్నారు. "గతేడాది డిసెంబరులో ట్రీట్ మెంట్ కోసం యూఎస్ వెళ్లా. ఆ టైమ్ లో ఎప్పుడూ లేనంతగా ఎమోషనల్ అయ్యా. సర్జరీ తర్వాత బెడారు గంటలకు స్నేహలోకి వచ్చా. 'మళ్ళీ ఇలా నీ చేయి పట్టుకుంటానో లేదో' అనిపించింది" అని నా భార్యతో చెప్పా. మళ్ళీ మామూలు మనిషిని కావడానికి కొంత సమయం పట్టింది. భారత్ లో అడుగుపెట్టిన క్షణం భావోద్వేగానికి గురయ్యా. నా యోగక్షేమాల గురించి తెలుసుకునేందుకు ఎవరైనా ఫోన్ చేసి నా కళ్లలో నీళ్లు తిరిగేవి. ఇలాంటి ప్రేమ ఎవరికీ దక్కుతుంది? కావాల్సినంత డబ్బు సంపాదించొచ్చుగానీ ప్రేక్షకుల అభిమానం పొందడం కష్టం" అని అన్నారు. క్యాన్సర్ పై తన పోరాటాన్ని తెలియజేసేలా దాక్యుమెంటరీ రానుందని శివ రాజ్ కుమార్ ఇటీవల తెలిపారు. అర్జున్ జన్మా తెరకెక్కించిన '45' సినిమా కన్నడలో ఈ నెల 25న, తెలుగులో 2026 జనవరి 1న విడుదల కానుంది.

'ధురంధర్', 'ఛావా'.. అందువల్లే హిట్ అనడం సరికాదు

: విక్కి కౌశల్

'ఛావా', 'ధురంధర్'.. ఈ రెండు సినిమాలు ఊహించని స్థాయిలో విజయాన్ని సొంతం చేసుకున్న సంగతి తెలిసింది. అయితే, ఈ సినిమాల విజయానికి ప్రధాన కారణం వీటి నేపథ్యం మాత్రమేనని కొందరు కామెంట్స్ చేస్తున్నారు. ఈ రెండూ దేశభక్తి నేపథ్యంలో తెరకెక్కడం వల్లే విజయం సాధించాయంటూ వస్తోన్న కామెంట్స్ పై

విక్కి కౌశల్ స్పందించారు. అలా అనడం సరికాదని.. నేపథ్యంతో పాటు వీటిలో ఎన్నో ఎమోషనల్ సన్నివేశాలు ఉన్నాయని అన్నారు. "దేశభక్తి.. సినిమా విజయాలకు ఇది ఒక ఫార్ములా కాదు. అలా చెబితే అవమానించడమే అవుతుంది. దేశభక్తి నిర్వచించలేని ఓ అనుభూతి. దాన్ని మన సినిమాలు, సాహిత్యం, క్రీడలతో నిరంతరం చాటుకుంటూనే ఉండాలి. దేశంపై మనకున్న గౌరవం, ప్రేమకు నిదర్శనమే ఇలాంటి చిత్రాలు. మన

దేశం గొప్పతనాన్ని ప్రపంచం ముందు చాటిచెప్పడానికి ఇదో మార్గం. 'ఛావా' లాంటి గొప్ప చిత్రంలో నటించినందుకు నాకెంతో గర్వంగా, ఆనందంగా ఉంది" అని విక్కి కౌశల్ అన్నారు. శంభాజీ మహారాజ్ వీరగాథగా విక్కి కౌశల్ ప్రధాన పాత్రలో తెరకెక్కిన చిత్రం 'ఛావా'. లక్ష్మణ్ ఊటేకర్ దర్శకత్వం వహించిన ఈ హిస్టారికల్ ఫిల్మ్ ఫిబ్రవరిలో ప్రేక్షకుల ముందుకు వచ్చి భారీ విజయాన్ని అందుకుంది. ప్రపంచ వ్యాప్తంగా

రూ.807 కోట్లు వసూలు చేసింది. ఇక తాజాగా వచ్చిన 'ధురంధర్' శత్రుదేశమైన పాకిస్తాన్ లోని ఉగ్రవాద సంస్థల్ని మూలాలతో సహా పెకిలింపి.. అంత మొందించేందుకు భారత ఇంటెలిజెన్స్ బ్యూరో చేపట్టిన రహస్య ఆపరేషన్ నేపథ్యంలో రూపొందింది. దేశభక్తి అంశాలతో ముడిపడిన ఈ స్టైయాక్ష్న్ థ్రిల్లర్ 17 రోజుల్లో రూ.845 కోట్లు వసూలు చేసినట్లు చిత్రబృందం తెలిపింది.

